



# Qarabağ hər cəhətdən inkişaf etmiş bölgələrimizdən birinə çevriləcək

**M**üzəffər Azərbaycan Ordusunun tarixi qələbəsindən sonra hazırda dövlətimiz tərəfindən azad edilmiş ərazilərdə həyatın bərpası istiqamətində mühüm işlər aparılır. İnfrastrukturun bərpa edilməsi və orada həyatın yenidən oynası üçün nəzərdə tutulan layihələr mühüm rol oynayacaq. Təsadüfi deyil ki, Prezident İlham Əliyev, Birinci vitse-prezident Mehriban Əliyeva və qızları Leyla Əliyevanın Füzuli, Zəngilan, Laçın və Cəbrayıllı rayonlarına səfərləri məhz bu ərazilərdəki real vəziyyəti görüb qiymətləndirmək, yenidənqurma işləri ilə bağlı lazımı tədbirləri görmək məqsədilə baş tutmuşdur. İqtisad elmləri üzrə fəlsəfə doktoru Vüsal Bayramov bu tarixi səfərin ölkəmiz üçün əhəmiyyətini belə qiymətləndirdi:

– Prezident İlham Əliyevin və ailə üzvlərinin dekabrın 23-də Qubadlı və Zəngilan rayonlarına ilk tarixi səfəri cəmiyyətdə necə böyük maraq və rəğbətlə qarşılandısa, bu dəfə də elə oldu. Fevralın 14-dəki səfər də bir sıra vacib məqamlarla yadda qaldı. Prezident İlham Əliyevin, birinci xanım Mehriban Əliyeva və qızları Leyla Əliyevanın Füzuli, Zəngilan, Laçın və Cəbrayıllı rayonlarına səfərləri zamanı ölkə başçısı azad edilmiş ərazilərdə görülecek işlərlə bağlı fikirlərini bildirdi. Qarabağ torpaqlarının kənd təsərrüfatı potensialının çox böyük olduğunu vurğuladı. Həqiqətən də Qarabağ torpağı hələ sovet dövründə də öz məhsuldarlığı ilə seçilib. Uzun

illər işğal altında olan bu ərazilərin yenidən cana getirilməsi və burada yüksək məhsuldarlıq əldə edilmesi üçün artıq iqtisadi layihələr üzərində işlər gedir. Prezidentin də vurğuladığı kimi, bu ərazilərdə bitkiçilik, meyvəçilik, heyvandarlıq şüretle inkişaf edəcək.

Bu sahələrin inkişafı aqrar sferanın canlanması, fermer təsərrüfatının inkişafına, beləliklə ölkənin iqtisadi artımına da öz töhfəsini verəcək.

Səfər zamanı digər maraqlı məqam Zəngilanda Bəsütçay Dövlət Təbiət Qoruğunda çınar ağaclarının ekilməsi oldu. Hər kəsə məlumdur ki, Bəsütçay Dövlət Təbiət qoruğu 1974-cü ildə nadir Şərqi çınarlarının qorunması məqsədilə təşkil edilmişdir. Qoruğun ərazisində

mühafizə edilən neçə yüz illik yaşı olan nadir ağaclar, işğaldan sonra, təəssüf ki, erməni vandalları tərəfindən tamamilə məhv edilib. İşğal altında olan ərazilər, xüsusilə də qorуq ərazisi "ekoloji terror" a məruz qalıb. Odur ki, rayonun ekoloji tarazlığını bərpa etmək, yaşıllıq sahəsinə təmin etmək məqsədilə körpə çınar ağaclarının ekilməsi xüsusi əhəmiyyət daşıyır. Birinci vitse-prezident Mehriban Əliyevanın, eləcə də IDEA İctimai Birliyinin təsisçisi Leyla Əliyevanın ətraf mühitin mühafizəsi, ölkəmizin təbii bitki örtüyünün bərpası və meşə ehtiyatlarının daha da artırılması istiqamətində təşəbbüsleri ilə və həyata keçirilən ənəmləi layihələr olduqca təqdirəlayıqdır. Qarabağın digər ərazilərində də bu cür

yaşıllaşdırma işlərinin həyata keçirilməsi ərazinin təbii landşaftının canlanmasına öz müsbət təsirini göstərəcək.

Prezidentin alternativ enerji mənbələrinə toxunması, gələcəkdə azad edilmiş ərazilərdə su, Güneş və külək enerjisindən istifadəyə toxunması artıq müvafiq dövlət qurumlarının hansı istiqamətə daha çox diqqət ayırmalı olduğunu ortaya qoydu. Çağdaş dövrün reallığı olan alternativ enerji mənbələrindən istifadə olduqca faydalı və səmərəli olacaq.

Əminlik ki, Qarabağ yenidən dirçələcək, ölkəmizin ən çox inkişaf etmiş iqtisadi bölgələrindən birinə çevriləcək.

**Ə.ƏLƏSGƏRLİ, "Xalq qəzeti"**